

गायत्री सेवाभावी संस्था, आर्वी, जि. परभणी
संचालित जीवन संस्कार विद्यालय, कारेगांव जि.
परभणी या उच्च माध्यमिक शाळेचे वसमत रोड,
परभणी येथे स्थलांतर करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: माशास्थ ३३२२/प्र.क्र.४९५/२२/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : १५ ऑक्टोबर, २०२४

वाचा :

शालेय शिक्षण व क्रीडा विभाग, शासन निर्णय क्रमांक : माशास्थ ३३२१/प्र.क्र.४०१/एसएम-१
दिनांक २८ जुलै, २०२१.

संदर्भ :

विभागीय शिक्षण उपसंचालक, छत्रपती संभाजीनगर विभाग, छत्रपती संभाजीनगर यांचे
दि.०८/०१/२०२१ चे पत्र जा.क्र.शिउसं/औ/प्रावि-१/२०१९/२६४.

प्रस्तावना :-

गायत्री सेवाभावी संस्था, आर्वी जि. परभणी संचालित जीवन संस्कार विद्यालय, कारेगांव जि.
परभणी या इंग्रजी माध्यमाच्या स्वयं अर्थसहाय्यित उच्च माध्यमिक (इ. १ ली ते १२ वी सर्व शाखा)
शाळेचे वसमत रोड, परभणी येथे स्थलांतर करण्याचा संदर्भाधीन पत्रान्वये प्राप्त झालेला प्रस्ताव
शासनाच्या विचाराधीन होता.

शासन निर्णय :-

सदर शाळेची अपुऱ्या भौतिक सुविधांमुळे परिपूर्ण इमारतीत स्थलांतर करण्यास खालील अटी
व शर्तीवर मान्यता देण्यात येत आहे:-

(१) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही.
तसेच इच्छुक विद्यार्थ्यांना स्थलांतराच्या ठिकाणी सामावून घेणे आवश्यक राहिल.

(२) सदर शाळा इंग्रजी माध्यमाची स्वयंअर्थसहाय्यित तत्त्वावरील असल्याने शाळेत कार्यरत
शिक्षक/शिक्षकेतर कर्मचा-यांचे संपूर्ण दायित्व संस्थेवर राहिल.

(३) शासनाकडून शाळा, शिक्षक व शिक्षकेतर कर्मचारी, वेतन/वेतनेतर अनुदान, विद्यार्थी इ.संदर्भात
वेळोवेळी विहित करण्यात येणारे अधिनियम, नियम, आदेश इ.चे पालन संस्थेने करणे आवश्यक
राहिल.

(४) शाळेच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार
नाहीत.

(५) सदर शाळेच्या स्थलांतरास तात्पुरत्या स्वरूपात परवानगी देण्यात येत असून संस्थेने तीन वर्षांच्या आत मूळ ठिकाणी विहीत निकषांनुसार शाळा इमारत पूर्णकरून तेथे शाळा भरविण्यास सुरुवात करावी, शाळा मूळ ठिकाणी परत गेलेनंतर अथवा तीन वर्षे पूर्ण झालेनंतर प्रस्तुत आदेश आपोआप संपुष्टात येतील.

२. विभागीय शिक्षण उपसंचालक, छत्रपती संभाजीनगर विभाग, छत्रपती संभाजीनगर यांनी सदर शाळेच्या स्थलांतराबाबत पुढील कार्यवाही १५ दिवसांत करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१०१५२१०१२७९९२१ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशांनुसार व नावाने.

(प्रविण मुंदे)

अवर सचिव, महाराष्ट्र शासन

प्रत,

१. शिक्षण संचालक (प्राथमिक/माध्यमिक व उच्च माध्यमिक), महाराष्ट्र राज्य, पुणे
२. विभागीय शिक्षण उपसंचालक, छत्रपती संभाजीनगर विभाग, छत्रपती संभाजीनगर
३. शिक्षणाधिकारी (प्राथमिक/माध्यमिक), जिल्हा परिषद, परभणी
४. अध्यक्ष/ सचिव, गायत्री सेवाभावी संस्था, आर्वी जि. परभणी
५. निवडनस्ती (एसएम-१).